

જ્યુઝ આર્સ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 227 * Date: 09.6.2026, Tuesday * Page :04 * Rs. 1.00/- * Annual Rs. 351/-

તૃણમૂલના ૨૮ માંથી ૨૦ સાંસદો NDA માં જોડાઈ જવા તૈયાર



પશ્ચિમ બંગાળના રાજકારણમાં અત્યાર સુધીનો સૌથી મોટો રાજકીય ઉલટકેર જોવા મળી રહ્યો છે. તૃણમૂલ કોંગ્રેસ ના ૨૮ લોકસભા સાંસદોમાંથી ૨૦ સાંસદોએ એકસાથે બળવો પોકારી દીધો છે.



આ સાંસદોએ લોકસભા સ્પીકર ઓમ બિરલાને પત્ર લખીને સત્તાવાર રીતે જાણ કરી છે કે તેઓ ભાજપની આગેવાની હેઠળના NDAનો ભાગ બનવા માંગે છે.

એકસાથે ૨૦ સાંસદોનો વિદ્રોહ આ બળવાખોર જૂથનું નેતૃત્વ તૃણમૂલના વરિષ્ઠ નેતા કાકોલી ઘોષ દસ્તીદાર કરી રહ્યા છે. આ સાંસદોએ સ્પષ્ટ કર્યું છે કે તેઓ તૃણમૂલ પાલમિન્ટરી પાર્ટી અને મમતા બેનરજીના ભત્રીજા

તેમજ પાર્ટીના રાષ્ટ્રીય મહાસચિવ અભિષેક બેનરજીના નેતૃત્વથી છેડો ફાડી રહ્યા છે. દિલ્હીમાં કેન્દ્રીય મંત્રીના ઘરે ગુપ્ત બેઠક યોજાઈ આ આખો મોટો રાજકીય ઘટનાક્રમ કેન્દ્રીય મંત્રી અને ભાજપના વરિષ્ઠ નેતા ભૂપેન્દ્ર યાદવના દિલ્હી સ્થિત નિવાસસ્થાને આકાર પામ્યો હતો. આ બેઠકમાં પશ્ચિમ બંગાળના મુખ્યમંત્રી સુવેન્દુ અધિકારી પણ હાજર રહ્યા હતા, જેઓ હાલ દિલ્હીની મુલાકાતે છે. તેમણે મંત્રીના ઘરે આ બળવાખોર સાંસદો સાથે મુલાકાત કરી હતી. આ નાટ્યાત્મક વર્ણોક એવા દિવસે આવ્યો છે જ્યારે તૃણમૂલ સુપ્રીમો મમતા બેનરજી અને અભિષેક બેનરજી વિપક્ષી ગઠબંધન 'INDIA' ની બેઠકમાં ભાગ લેવા માટે રાષ્ટ્રીય રાજધાની દિલ્હીમાં જ હાજર છે. બંગાળના વિકાસ માટે આ

જરૂરી હતું- બળવાખોર સાંસદ ડો. શર્મિલા સરકાર બર્ધમાન પૂર્વના લોકસભા બેઠકના તૃણમૂલ સાંસદ અને આ બળવામાં સામેલ ડો. શર્મિલા સરકારે મીડિયા સાથે વાતચીત કરતા સમગ્ર સ્થિતિ સ્પષ્ટ કરી હતી. તેમણે જણાવ્યું, અમે એક બેઠક યોજી હતી. અમે સંસદમાં અલગ બેસવા માંગીએ છીએ. હું દીદીને માન આપું છું. હું કામ કરવા માંગતી હતી, પણ હું કરી શકી નહીં. કાકોલી દીના નેતૃત્વમાં આ અલગ બ્લોક બનાવવામાં આવ્યો છે. આનાથી બંગાળના વિકાસમાં મદદ મળશે. તેમણે વધુમાં ઉમેર્યું હતું કે, અમે ૨૦ સાંસદો છીએ. અમે મુખ્યમંત્રી સુવેન્દુ અધિકારીની હાજરીમાં ભૂપેન્દ્ર યાદવના નિવાસસ્થાને બેઠક કરી હતી. બંગાળના વિકાસ માટે અમારે NDA ને સમર્થન આપવાની જરૂર છે. કાકોલી દીએ પત્ર

સુપરત કરી દીધો છે. અત્યાર સુધી, તેઓ અમારા જૂથનું નેતૃત્વ કરી રહ્યા છે. રાજકીય ગણિત... સાંસદો વિરુદ્ધ કાર્યવાહી નહી કરી શકે મમતા દીદી રાજકીય દ્રષ્ટિએ આ આંકડો અત્યંત મહત્વનો છે. તૃણમૂલ કોંગ્રેસના કુલ ૨૮ લોકસભા સાંસદો છે, જેમાંથી ૨૦ સાંસદો બળવાખોર છાવણીમાં છે. આ મોટો આંકડો હોવાને કારણે તેઓ પક્ષપલટા વિરોધી કાયદા ની જોગવાઈઓથી બચી જશે, કારણ કે કાયદા મુજબ પાર્ટી બદલવા અથવા અલગ જૂથ રચવા માટે બે-તૃત્યાંશ (૨/૩) બહુમતી જરૂરી હોય છે, જે આ કિસ્સામાં પુરી થાય છે. સંસદમાં આ સાંસદોના NDA તરફી સમર્થનથી ભાજપને બહુ મોટી લીડ મળશે અને ગૃહમાં ત્રીજી સૌથી મોટી વિપક્ષી પાર્ટી તરીકે ઓળખાતી

તૃણમૂલ કોંગ્રેસનો પડકાર લગભગ સમાપ્ત થઈ જશે. રાજ્યસભાના વરિષ્ઠ સાંસદ સુખેન્દુ શેખર રોયનું રાજીનામું લોકસભાની સાથે સાથે તૃણમૂલ કોંગ્રેસને રાજ્યસભામાં પણ મોટો ફટકો પડ્યો છે. સોમવારે વરિષ્ઠ નેતા અને રાજ્યસભા સાંસદ સુખેન્દુ શેખર રોયે પોતાના પદ પરથી રાજીનામું આપી દીધું છે. ઉલ્લેખનીય છે કે ઉપલા ગુહ એટલે કે રાજ્યસભામાં તૃણમૂલના ૧૩ સાંસદો છે. પશ્ચિમ બંગાળ ચૂંટણીમાં પરાજય બાદ તૃણમૂલ કોંગ્રેસનું પતન પશ્ચિમ બંગાળ વિધાનસભા ચૂંટણીમાં તૃણમૂલ કોંગ્રેસના કારમા પરાજય બાદ પક્ષની અંદરનો આંતરિક અસંતોષ સપાટી પર આવી ગયો છે. આ પતન પ્રક્રિયા ત્યારે શરૂ થઈ જ્યારે પાર્ટીના ૮૦

ધારાસભ્યો માંથી એક બહુ મોટા હિસ્સાએ વિધાનસભામાં વિરોધ પક્ષના નેતા તરીકે મમતા બેનરજીની પસંદગી એવા જોવાનું થયું. ચટ્ટોપાધ્યાયને સ્વીકારવાનો ઇનકાર કરી દીધો હતો. હવે આ આંતરિક વિખવાદ અને વિસર્જન દિલ્હી સુધી પહોંચી ગયું છે, જ્યાં તૃણમૂલની લોકસભાની આખી ટીમ બળવામાં જોડાઈ ગઈ છે. પરિસ્થિતિ એટલી ગંભીર છે કે ગયા શુક્રવારે સાંજે મમતા બેનરજીએ પોતાના નિવાસસ્થાને ધારાસભ્યોને તેમની તાકીદની બેઠક બોલાવી હતી અને નેતાઓને ફોન પણ કર્યા હતા, પરંતુ આશ્ચર્યજનક રીતે ૬૦ બળવાખોર ધારાસભ્યોમાંથી એક પણ ધારાસભ્ય આ બેઠકમાં હાજર રહ્યો નહોતો.

પુતિને ભારતની પ્રશંસા કરતાં ચીનમાં પણ સૂર બદલાયા

નવી દિલ્હી, તા.૮ ભારત અને ચીનના સંબંધોને લઈને બેઈજિંગ (ચીન) તરફથી એક મોટું અને હકારાત્મક નિવેદન સામે આવ્યું છે. ચીને જણાવ્યું છે કે, બંને દેશોએ એકબીજાને પ્રતિદંદી (હરીફ) તરીકે જોવાને બદલે સહયોગી ભાગીદાર તરીકે જોવા જોઈએ. રશિયાના રાષ્ટ્રપતિ વ્લાદિમીર પુતિનની ટિપ્પણી બાદ આવેલું ચીનનું આ નિવેદન એશિયાઈ ભૌગોલિક-રાજકીય ક્ષેત્રે નવા સંકેતો આપી રહ્યું છે. ચીનના વિદેશ મંત્રાલય તરફથી સોમવારે ભારત અને ચીન વચ્ચેના સંબંધોને લઈને એક મહત્વપૂર્ણ નિવેદન જાહેર કરવામાં આવ્યું છે. ચીન તરફથી કહેવામાં આવ્યું છે કે, બંને દેશોએ યોગ્ય વ્યૂહાત્મક વિચારસરણી પર કાયમ રહેવું જોઈએ. બેઈજિંગે સ્પષ્ટ કર્યું કે,

ભારત અને ચીન એકબીજાના પ્રતિદંદી કે વિરોધી તાકાતો નથી, પરંતુ સહયોગી ભાગીદારો છે, અને એકબીજાના વિકાસ માટે અવસર સમાન છે, કોઈ પતરો નથી. ચીનની આ પ્રતિક્રિયા રશિયાના રાષ્ટ્રપતિ વ્લાદિમીર પુતિનના તાજેતરના નિવેદન બાદ આવી છે. પુતિને ભારત અને ચીન સાથે રશિયાના મજબૂત સંબંધોનો ઉલ્લેખ કરીને બંને દેશો વચ્ચેના સંવાદ અને સહયોગની પ્રશંસા કરી હતી. આ ટિપ્પણી અંગે જ્યારે બેઈજિંગમાં ચીનના વિદેશ મંત્રાલયના પ્રવક્તા લિન જિયાનને સવાલ કરવામાં આવ્યો ત્યારે તેમણે આ પ્રતિક્રિયા આપી હતી. લિન જિયાને ભારત અને ચીનને સહયોગી ભાગીદાર ગણાવતા સંબંધોને લાંબાગાળાના અને વ્યૂહાત્મક

દ્રષ્ટિકોણથી આગળ વધારવાની વકીલાત કરી છે. તેમણે જણાવ્યું કે, વર્તમાન સમયમાં ભારત-ચીન સરહદ પર સ્થિતિ સામાન્ય રીતે સ્થિર છે, અને બંને દેશો વચ્ચે વાતચીતના માધ્યમો યોગ્ય રીતે કામ કરી રહ્યા છે. વિશ્વના બે સૌથી વધુ વસ્તી ધરાવતા દેશો વચ્ચેના સ્થિર અને હકારાત્મક સંબંધો માત્ર બંને દેશો માટે જ નહીં પરંતુ સમગ્ર એશિયા ક્ષેત્ર માટે ખૂબ જ મહત્વપૂર્ણ છે. ચીનના વિદેશ મંત્રાલયના પ્રવક્તાએ વધુમાં જણાવ્યું કે, બંને પક્ષોએ પોતાના સંબંધોને વ્યૂહાત્મક ઊંચાઈ અને દીર્ઘકાલીન દ્રષ્ટિકોણથી જોવાની જરૂર છે. પરસ્પર વિશ્વાસ મજબૂત કરવો, સહયોગનો વિસ્તાર કરવો અને મતભેદોને યોગ્ય રીતે ઉકેલવા એ સમયની માંગ છે. આવું કરવાથી જ ચીન અને ભારત પોતાના સંબંધોના તંદુરસ્ત અને સ્થિર વિકાસને



આગળ વધારી શકે છે. ભારત દ્વારા અવારનવાર પાકિસ્તાન અને ચીનની નજીકની ભાગીદારી અંગે વ્યક્ત કરવામાં આવતી ચિંતાઓ પર પણ બેઈજિંગે પ્રતિક્રિયા આપી હતી. તેમણે કહ્યું કે, ચીન ભારત અને પાકિસ્તાન બંને સાથે સંવાદ જાળવી રાખવાનો પક્ષકાર છે અને બંને દેશો વાતચીત તેમજ પરામર્શ દ્વારા પોતાના મતભેદોનો ઉકેલ લાવે તે માટે પ્રોત્સાહિત કરે છે. ભારત, ચીન

અને રશિયાના ત્રિકોણીય સંબંધો (RIC) પર પણ ચીને હકારાત્મક સંકેતો આપ્યા છે. તેમણે કહ્યું કે, ત્રણેય દેશો ઉભરતી અર્થવ્યવસ્થાઓ છે, અને તેમની વચ્ચેના સારા સંબંધો માત્ર તેમના પોતાના રાષ્ટ્રીય હિતો માટે જ નહીં, પરંતુ વૈશ્વિક શાંતિ, સુરક્ષા અને સ્થિરતા માટે પણ ફાયદાકારક છે. ચીન, રશિયા અને ભારત સાથે સંવાદ જાળવી રાખવા અને ત્રિપક્ષીય સહયોગને આગળ વધારવા હંમેશાં તૈયાર છે.

પશ્ચિમ એશિયામાં ફરી ભડકી ઉઠેલી આગ અત્યંત ચિંતાજનક



નવી દિલ્હી, તા.૮ પશ્ચિમ એશિયા અને ખાડી ક્ષેત્રમાં તણાવ વધ્યા બાદ ભારતે સોમવારે ફરી એકવાર સંઘર્ષને તાકાલિક ઓછો કરવા અને વિસ્તારમાં શાંતિ તેમજ સ્થિરતા પુનઃસ્થાપિત કરવા માટે વાતચીત દ્વારા ઉકેલ લાવવા આગ્રહ કર્યો છે. વિદેશ મંત્રાલયે કહ્યું કે, આ સંઘર્ષ જે ૧૦૦ દિવસથી પણ વધુ સમયથી ચાલી રહ્યો છે, તેના કારણે અત્યંત મુશ્કેલીઓ ઊભી થઈ છે અને વૈશ્વિક

અર્થતંત્ર પર પણ તેની અસર પડી છે. નિવેદનમાં કહેવામાં આવ્યું કે, પશ્ચિમ એશિયામાં ફરી શરૂ થયેલા હુમલાઓ અંગે ભારતને ઊંડો અફસોસ છે. આ ઘટનાક્રમ આંતરરાષ્ટ્રીય સમુદાય માટે ભારે ચિંતાનો વિષય છે. આ સંઘર્ષ હવે ૧૦૦ દિવસથી વધુ સમયથી ચાલી રહ્યો છે અને તેના કારણે અગાઉજ મોટા પાયે માનવીય પીડા થઈ છે. આ ઉપરાંત, તેણે વૈશ્વિક અર્થતંત્ર અને ઊર્જા

પુરવઠા પર પણ માઠી અસર પહોંચાડી છે. નિવેદનમાં કહેવામાં આવ્યું છે કે, અમે તમામ પક્ષોને તાકાલિક તણાવ ઓછો કરવા, સામાન્ય નાગરિકોને કોઈ નુકસાન ન થાય તે સુનિશ્ચિત કરવા અને વાતચીત દ્વારા ઉકેલ લાવવા માટે ચાલી રહેલી મંત્રણાને પૂર્ણ કરવા અપીલ કરીએ છીએ જેથી વિસ્તારમાં શાંતિ અને સ્થિરતા પાછી આવી શકે. શાંતિ પુનઃસ્થાપિત કરવા માટે નવી દિલ્હીની આ અપીલ છેલ્લા ૨૪ કલાકમાં સૈન્ય તણાવ વધવાની વચ્ચે આવી છે, જેમાં અનેક શહેરોમાં સૈન્ય અથડામણ, વ્યૂહાત્મક ઠેકાણાઓ પર હવાઈ હુમલા અને સમગ્ર વિસ્તારમાં ભારે ગોળીબાર જોવા મળ્યો છે.



પાટણ શહેરમાં આવેલ સોનીવાડા વિસ્તારમાં શ્રી ગોપીનાથ મંદિરમાં દર વર્ષની જેમ આ વખતે પણ અધિક માસ નિમિત્તે દરરોજ વિવિધ મનોરથ ના દર્શન થાય છે. ફૂલોની આંગી, ઝરૂખો, રમણ લીલા, નૌકા વિહાર, ગિરિરાજ પર ઝૂલા, સફેદ ઘટા જેવા મનોરથ થઈ ગયા અને કુંજ ગલી, કૃષ્ણ રાસ, અયોધ્યા ગમન, અન્નકૂટના મનોરથ હવે થશે. આજ રોજ કૃષ્ણ ભગવાન મથુરાગમન કરી રહ્યા છે ત્યારે ગોપીઓ રથને રોકી કૃષ્ણને મથુરા ન જવા માટે આજીજ કરી રહી છે તેના સુંદર સજાવટ સાથે મનોરથ દર્શન પાટણ શહેરના દર્શનાર્થીઓ લઈ રહ્યા છે.



ગુજરાતના માનનીય મુખ્યમંત્રી શ્રી ભુપેન્દ્ર પટેલજી અને પ્રખ્યાત અભિનેતા શ્રી મનોજ બાજપેયીજી વચ્ચે કર્મ, જીવનમૂલ્યો અને ભગવદ્ ગીતા ના શાશ્વત ઉપદેશો અંગે થયેલી અર્થસભર ચર્ચાનો સાક્ષી બનવાનો અવસર મળ્યો. "કર્મણ્યેવાધિકારસ્તે મા ફલેષુ કદાચના" અર્થાત્ - "તમારો અધિકાર માત્ર કર્મ કરવા પર છે, તેના ફળ પર નહીં." અલગ-અલગ ક્ષેત્રોમાં કાર્યરત હોવા છતાં, બંને મહાનુભાવો કર્મયોગ અને નિઃસ્વાર્થ કર્તવ્યના સિદ્ધાંતોમાં અડગ વિશ્વાસ ધરાવે છે. આ કારણે તેમની વચ્ચે થયેલો આ સંવાદ અત્યંત પ્રેરણાદાયી, યાદગર અને મૂલ્યવાન બની રહ્યો. આ બે પ્રતિષ્ઠિત વ્યક્તિત્વો વચ્ચેની આ વિશિષ્ટ મુલાકાતનું આયોજન અને સંચાલન કરવાનો અવસર મળવો મારા માટે ગૌરવ અને સૌભાગ્યની વાત છે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO : 382.
વિષય - " શ્રેષ્ઠ/સર્વોત્તમ"
પ્રકાર- પદ્ય શબ્દ સંખ્યા - ૮૮
?શીર્ષક-? મનોહર સરોજ શ્રેષ્ઠતાનાં.
પપ

?સંઘર્ષના સરવરમાં રે ખીલી શોભતાં જુઓ મનોહર સરોજ શ્રેષ્ઠતાનાં હો શિખરસ્થ સાહિત્ય ને કલા સંગીતે દેશે વધામણાં રે ગૌરવ ગણાં

દીકી જ દોડ અવિરતી શ્રેષ્ઠતાની માપે ન જ મપાતી કોઈ અવધિ દે પ્રેરણા સંસારે પ્રગતિ સંકલ્પી પંથી પોખાતિ વિશ્વે સારપ ઉપાધિ

રે શોધજો સારામાંથી સારું ઈલકાબી શ્રેષ્ઠપદની એ ગૌરવ મંજીલ સીંચે ગુણ જ્ઞાન કૌશલ્યે સૌ મેઘાવી સર્વોત્તમના સિંહાસને રે પંચશીલ

સાગરની લહેરો સમ શ્રેષ્ઠતા લહેરતી સારાપણના પંથડાં નોખા નોખા સારપનાં શંખલામાં મોતીડાં મહામૂલાં સર્વોત્તમપદ ભીતરને રંગે સુલેખા

રમેશ પટેલ" આકાશદીપ"
★ ★ ★ ★ ★
NOG SS NO-162
વિષય - શ્રેષ્ઠ/સર્વ શ્રેષ્ઠ
શીર્ષક- શ્રેષ્ઠ અખંડ ભારત
પ્રકાર- ગદ્ય , શબ્દ- ૫૦

શ્રેષ્ઠ મારો ભારતદેશ અને સર્વ શ્રેષ્ઠ અખંડ ભારત. આપણો દેશ ભારત દેશ માં શું નથી જે પણ છે તે સર્વ શ્રેષ્ઠ છે. માતાના નામે નદીઓ ના નીર મળ્યા સર્વ શ્રેષ્ઠ.અડીખમ ઉભો છે

ગરવો ગિરનાર સર્વ શ્રેષ્ઠ. પદ્ધતિ ના પા?ણવાયુ ની જબરી બક્ષીશ સર્વ શ્રેષ્ઠ. જગતનો તાત કણમાંથી મણ કરી જગતને જમાડતો. ઈશ્વરી કૃપા જ સર્વ શ્રેષ્ઠ...!

રેખા રસિક નાકરણી (મુંબઈ)
★ ★ ★ ★ ★
Nog Sso No - 229
વિષય : શ્રેષ્ઠ - સર્વોત્તમ
શીર્ષક : ઉત્તમોત્તમ પરિસ્થિતિ
પ્રકાર :પદ્ય શબ્દો : ૩૦૫

કોઈપણ ક્ષેત્રમાં ટોચની સર્વોપરી પરિસ્થિતિ શ્રેષ્ઠતા સૂચવે છે. કોઈ જ્ઞાન- વિજ્ઞાનની ટેકનોલોજી, ધર્મ-કર્મ અને સુખ-શાંતિ સહિતના ઉત્તમોત્તમ પ્રાપ્તિ આપણને સર્વોપરીતાની અનુભૂતિ કરાવે છે. વિશ્વમાં સંપૂર્ણ પુરુષોત્તમ કહેવાતા આવતારી કૃષ્ણના સ્વરૂપને મન,ચયન અને કર્મથી ભજતાં ભક્તોને સર્વોત્તમ આનંદ મળ્યા કરે છે.

અનાદિક કાળથી માનવીના મનમાં વિચાર મૂકી અહર્નિશ આચારની પ્રવૃત્તિ કરાવનાર ભગવાન છે. સજીવ માત્રને ભૂખ સંતોષવા માટે નાનીમોટી અનેક કામગીરી કરવા માટે પ્રભુનું વ્યવસ્થાતંત્ર ગોઠવાયેલું છે. ' પેટ કરાવે વેઠ ' ની કહેવતમાં આ સર્વ સામાન્ય સત્ય સમજાવેલ છે.

કંઈક પ્રવૃત્તિ કરીને પેટનો ખાડો ભૂખ દરેક સજીવને સંતોષવી પડે છે. માનવીએ હકારાત્મક વિવેકાધીન સર્વોત્તમ કાર્ય કરવાથી માનવધર્મ પણ સચવાય તેવા કાર્યો કરવાં જેથી સૌના સહકારથી દરેકનો વિકાસ થાય. સ્વાર્થ સાથે પરમાર્થ,જ્ઞાનવડે ગમ્મત સંગાથે કલા-સાહિત્યિક સમૃદ્ધિ તેમજ સહિત સમાજ/દેશની રાતદિન પ્રગતિ થાય તેવો કર્મયોગ કરનાર માનવી મહાન બને છે.

કળિયુગમાં ભક્તિ સાથે ભક્તોની શક્તિનો સર્વોત્તમ વિકાસ થાય તેવા કથા-સત્સંગના આયોજનો અત્યંત અનિવાર્ય છે. શ્રીમદ ભગવદગીતામાં પણ સ્વાર્થી મોહમાયા કરતાં અર્જુનને નિષ્કામ કર્મયોગ અને ફરજપાલન સાથે જવાબદારી નિભાવવા માટે શ્રીકૃષ્ણ ઉદબોધન કરે છે. આવા શ્રેષ્ઠ સંદેશની માનવ જાતને કાર્યમગ્ન કરવાથી ઉન્નતિ સાથે સજીવ સૃષ્ટિને સકારાત્મક સંવર્ધન અને વિશ્વને વસુધેવ કુટુંબની ભાવના તરફ દોરી સંચાર થાય છે.

' સિદ્ધિ તેને જઈ વરે જે પરસેવે ન્હાય ' એમ સર્વોપરીતાના મંત્રને સર્વોત્તમ કર્મયોગ કરીને વિશ્વમાં અનુપમ પ્રગતિ હાંસલ કરી શકાય છે. જે તરફ ઉધ્વગમન કરવાનું દરેકે વિચારીને આચાર કરવો જોઈએ.

શ્રેષ્ઠ કલ્પનાઓ કરી વિકાસના ક્ષેત્ર માટે ઉત્તમ સપના જોઈ સાકાર કરવા માટે દરેકે કટિબદ્ધ રહેવું. દુનિયાના ગમે તે ખૂણે શ્રેષ્ઠ કર્મયોગી પોતે નિજાનંદી બની વિહાર કરે છે. પરંતુ જ્ઞાન-વિજ્ઞાનની ઉત્તમ ટેકનોલોજી સાથેના જોડાણથી કામ બધું અધૂરું રહે છે.

અફાટ ગેબી બ્રહ્માંડના અનેક શ્રેષ્ઠ રહસ્યો વણુઉકલ્યા હોઈ સર્વોત્તમ હકારાત્મક કર્મયોગથી કોઈ વિરલાઓ તેનો તાગ ઉકેલ મેળવી શકે છે.જેથી માનવ જાતના કલ્યાણની સર્વોત્તમ મીઠી ધૂપસળી સુગંધિત બની મહેકતી રહેશે.

"પ્રપાશી " પરેશ મ. પાઠક (શ્રેમ્પટોન કેનેડા)
★ ★ ★ ★ ★
NOG SS No : 0110
વિષય- શ્રેષ્ઠ/સર્વશ્રેષ્ઠ
શીર્ષક- સર્જક અને તેનું સર્જન
પ્રકાર- ગદ્ય-લેખ.
શબ્દ- ૩૪૮

જ્યાં સર્જનની વાત આવે, ત્યાં કોઈપણ સર્જક પોતાનું શ્રેષ્ઠ સર્જન કરવા પ્રયત્નશીલ હોય છે. આ સર્જન લેખનનું હોય, કળાનિદર્શનનું હોય કે પછી કોઈ ઉપયોગી નિર્માણ હોય. દરેક સર્જકની એક નિયત મર્યાદા હોય છે. સર્જક હંમેશા પોતાના સર્જનને શ્રેષ્ઠની સીમાઓ સુધી લઈ જતો હોય છે, પરંતુ તે સર્જન તે ક્ષણે તેનું પોતાનું શ્રેષ્ઠ સર્જન હોઈ શકે છે, સર્વશ્રેષ્ઠ કદાપી નહીં. સર્વશ્રેષ્ઠ સર્જન માત્ર અને માત્ર કુદરત અથવા ઈશ્વર જ કરી શકે જે અનંતકાળ સુધી તેની શ્રેષ્ઠતા સાથે ટકી રહે અને માટે જ તે

સર્વશ્રેષ્ઠ સર્જન કહેવાય છે. આ ધરતી, જીવ અને બ્રહ્માંડ એનું ઉદાહરણ છે.

માણસ એ ઈશ્વરનું સર્જન છે માટે તે ધરતી ઉપરના દરેક પ્રાણીઓમાં સર્વશ્રેષ્ઠ છે. માણસને વિચારશક્તિ તથા લાગણી વ્યક્ત કરવાની સંવેદનાઓ આપી છે. અદભુત તર્કશક્તિ આપી છે અને પોતાની લાગણીઓને વ્યક્ત કરવા સર્જનશક્તિ આપેલી છે. આ વરદાન બીજા કોઈ પ્રાણી પાસે નથી અને હોય તો તે અભિવ્યક્ત કરી શકતું નથી, પરંતુ માણસને શ્રેષ્ઠ બનવામાં એક મોટો અવગુણ 'અભિમાન' નરૂં છે. માણસ અભિમાનનું પૂતળું કહેવાય છે. તે કદી પોતાની જાતને અથવા તેના સર્જનને બીજાથી ઊતરતા આંકતો નથી. માણસ પોતે સંપૂર્ણ છે અથવા તો તેનું સર્જન સંપૂર્ણ છે એવા ભ્રમમાં રહે છે ત્યાં સુધી તે શ્રેષ્ઠતા પામી શકતો નથી. મનુષ્યના દરેક સર્જનમાં શ્રેષ્ઠતાની કંઈક ને કંઈક ઉણપ જરૂર રહી હોય છે.

હકીકતમાં દુનિયાએ તેમના ક્ષેત્રમાં શ્રેષ્ઠ સર્જન આપનાર સર્જક તરીકે પોંખેલા કોઈપણ સર્જકને તેમની હયાતી દરમિયાન પૂછવામાં આવે, કે 'શું તમારું આ સર્જન સંપૂર્ણ હતું? શું એ તમારા તરફથી શ્રેષ્ઠ હતું?', તો ચોક્કસ તેમનો જવાબ 'ના' માં આવશે. ગમતું સર્જન થયાની ખુશી ચોક્કસ હોય, પરંતુ શ્રેષ્ઠતા તરફ પ્રયાણ કરવાની પ્રક્રિયા હજુ પણ ચાલુ જ હોય અને તેમાં રહેલી અધૂરપને આગળ ઉપર પૂર્ણ કરવાની તીવ્ર ઈચ્છા હોય.

'મોનાલીસા'નું જગપ્રસિદ્ધ ચિત્ર બનાવનાર લીઓનાર્ડો દ વિન્ચીનો તેમના સર્જન વિશે પ્રતિક્રિયામાં આ જ જવાબ હોઈ શકે. આપણા યુગના ભારતના વિશ્વપ્રસિદ્ધ ચિત્રસર્જક શ્રી હુસૈનની તેમના શ્રેષ્ઠ કહેવાતાં ચિત્રો માટે આ જ પ્રતિક્રિયા હશે. આનું જ સત્ય લેખનમાં, નૃત્યમાં, સંગીતમાં, બીજા કોઈ પણ કળાનિદર્શન અથવા વિજ્ઞાન અને ટેકનોલોજીના ક્ષેત્રમાં કરેલા સંશોધન માટે પણ એટલું જ લાગુ પડે છે. માણસની શ્રેષ્ઠતાની દોડ અવિરત ચાલુ છે.

નિખિલ કિનારીવાળા (અમદાવાદ)
★ ★ ★ ★ ★
NOG SS NO : 003
વિષય : શ્રેષ્ઠ/સર્વોત્તમ
શીર્ષક : શ્રેષ્ઠતાની સાચી ઓળખ
પ્રકાર :ગદ્ય શબ્દો : ૧૮૦

માનવજીવનમાં દરેક વ્યક્તિ શ્રેષ્ઠ બનવાની ઈચ્છા રાખે છે. કોઈ શિક્ષણમાં શ્રેષ્ઠ બનવા માંગે છે, કોઈ કાર્યક્ષેત્રમાં, તો કોઈ સમાજમાં પોતાની આગવી ઓળખ ઊભી કરવા પ્રયત્નશીલ રહે છે. પરંતુ સાચી શ્રેષ્ઠતા માત્ર સ્થાન, સંપત્તિ કે પ્રસિદ્ધિથી પ્રાપ્ત થતી નથી. શ્રેષ્ઠતા એ વ્યક્તિના વિચારો, સંસ્કાર, વર્તન અને કર્તવ્યનિષ્ઠામાં રહેલી હોય છે.

જે વ્યક્તિ પોતાના કાર્યને પ્રામાણિકતા અને સમર્પણથી કરે છે, મુશ્કેલીઓ સામે હિંમતથી ઉભી રહે છે અને સફળતા મળ્યા આભાર - નિહારીકા રવિયા પછી પણ વિનમ્રતા જાળવી રાખે છે, તે જ ખરેખર શ્રેષ્ઠ કહેવાય. શ્રેષ્ઠતા કોઈ એક દિવસમાં મળતી સિદ્ધિ નથી; તે સતત પ્રયત્ન, ધીરજ અને આત્મવિશ્વાસનું પરિણામ છે.

સર્વોત્તમ વ્યક્તિ એ નથી કે જે બીજાઓને પાછળ છોડી દે, પરંતુ તે છે જે બીજાઓ માટે પ્રેરણાનું કારણ બને. જે પોતાના જ્ઞાન, અનુભવ અને સદગુણોથી સમાજને ઉજ્જવળ બનાવે છે, તે સાચા અર્થમાં શ્રેષ્ઠ ગણાય છે.

અંતે, શ્રેષ્ઠતા બહારની દુનિયામાં નહીં, પરંતુ પોતાના અંતરમાં રહેલા સદ્ગુણોને વિકસાવવામાં છે. જ્યારે મનુષ્ય પોતાના કર્તવ્યો પ્રત્યે નિષ્ઠાવાન રહે છે, માનવતાને સર્વોપરી માને છે અને સત્યના માર્ગે ચાલે છે, ત્યારે તે જીવનની સાચી શ્રેષ્ઠતા પ્રાપ્ત કરે છે.

મીનાક્ષી રાવલ - સત્ય ની આંખે (ગાંધીનગર)
★ ★ ★ ★ ★

NOG NO.0059
વિષય શ્રેષ્ઠ સર્વોત્તમ
હાઈકૂ પાંચ

જે આપે શ્રેષ્ઠ તેજ હકદાર છે પ્યારે શ્રેષ્ઠ નો

કોઈને કદી તમારે આપવું જ છે,આપો શ્રેષ્ઠ !

માનવ મા છે ગૂણો અનેક પણ પરખ, શ્રેષ્ઠ !

સારા ને શ્રેષ્ઠ ગૂણો જ માનવની પરખ સાંચ

એન ઓ જી છે સાહિત્ય ની સરિતા પ્યારે ' છે,શ્રેષ્ઠ.

જયકાન્ત ઘેલાણી
પ્યારે'.
★ ★ ★ ★ ★
દ્રૃષ્ટી ૨૦૧૮૫.
વિષય:- શ્રેષ્ઠ/સર્વોત્તમ
શીર્ષક:- માનવ જન્મ
પ્રકાર:- કાવ્ય, શબ્દ સંખ્યા:- ૧૫૫

જન્મમાં જન્મ માનવ જન્મ શ્રેષ્ઠ તું એને જાણ, મળી જે તક તેને પિછાણ, કર્મો સારાં તું કરજે માનવ ધરાએ, કર્મના બંધનોથી મુક્તિની તકોને પિછાણ,

માબાપની કરજે સેવા તું શ્રેષ્ઠતમ, ઋણ ચૂકવી કરજે હળવો ભાર તું માનવ, 'હું અને મારું'ના વિષયકમાં રમતો નહીં, અવનીને ભારરૂપ ના બનીશ માનવ,

વેરઝેરની મોહમાયામાં રઝળીશ નહીં, શ્રેષ્ઠ જન્મારો એળે જશે તારો માનવ, સ્વાર્થની ગલીઓમાં ભૂલો ના પડતો, શ્રેષ્ઠ સમયનો ઉપયોગ કરજે તું માનવ,

પ્રકૃતિનું રૂપ તારામાં શ્રેષ્ઠ બની શોભશે, ટ્રસ્ટી બનીને પ્રકૃતિ સાચવજે માનવ, બ્રહ્માંડના શ્રેષ્ઠ નિયમોને તોડતો નહીં તું, સર્વોત્તમ જીવન બનશે તારું માનવ,

ઋણાનુબંધના પંથે જન્મે સંબંધો મળ્યા, શ્રેષ્ઠ શક્તિ ગુણે ઝૂકીને ચાલ માનવ, મહેનતને શ્રેષ્ઠ રત્ન બનાવજે, આત્મવિશ્વાસને જીવન સાથી બનાવજે માનવ,

સર્વોત્તમ ગુણે જમીનથી જોડાઈને રહેજે, શ્રેષ્ઠ સત્યના માર્ગને પકડજે માનવ, શ્રેષ્ઠ ગુરુને ઓળખી છોડતો નહીં તું, સેવાના માર્ગને પકડીને રાખજે તું માનવ,
 જીવનનો પ્રેમ ને સંગીતને કેળવીને, જીવનના સૂરોને તાલબધ્ધ કરજે તું માનવ,
 'ઝરૂખો' કહે તું તારામાં વ્યક્ત થજે માનવ, આત્મિક સંબંધ ચાલજે તું માનવ.
 -દિલીપ સી. સોની 'ઝરૂખો' અમદાવાદ.

અમદાવાદ એજ્યુકેશન ગ્રુપ દ્વારા તેજસ્વી વિદ્યાર્થી સન્માન સમારંભ યોજાયો, ૫૦૦ વિદ્યાર્થીઓએ લીધો પર્યાવરણ સંરક્ષણનો સંકલ્પ



અમદાવાદ એજ્યુકેશન ગ્રુપ દ્વારા આજે ટાગોર હોલ, પાલકી ખાતે ભવ્ય "તેજસ્વી વિદ્યાર્થી સન્માન સમારંભ ૨૦૨૬" નું આયોજન કરવામાં આવ્યું હતું. કાર્યક્રમ દરમિયાન અમદાવાદ શહેરની વિવિધ શૈક્ષણિક સંસ્થાઓના ટોપ ૫૦૦ તેજસ્વી વિદ્યાર્થીઓનું સન્માન કરી તેમને મોમેન્ટો અર્પણ કરવામાં આવ્યા હતા. કાર્યક્રમના આરંભે અમદાવાદ એજ્યુકેશન ગ્રુપની વાર્ષિક એજ્યુકેશન ડાયરી ૨૦૨૬નું વિમોચન મહાનુભાવોના હસ્તે કરવામાં આવ્યું હતું. આ ડાયરીમાં શિક્ષણક્ષેત્રને ઉપયોગી માહિતી, કારકિર્દી માર્ગદર્શન, શૈક્ષણિક

નિર્માણ કરવા અનુરોધ કર્યો હતો. અમદાવાદ એજ્યુકેશન ગ્રુપના ચેરમેન શ્રી વિજયભાઈ મારૂ એ પોતાના સંબોધનમાં જણાવ્યું હતું કે આજના યુગમાં શિક્ષણ માત્ર ગુણપત્રક સુધી મર્યાદિત નથી, પરંતુ વિદ્યાર્થીઓમાં નેતૃત્વ, સામાજિક જાગૃતિ, નૈતિકતા અને રાષ્ટ્ર પ્રત્યેની પ્રતિબદ્ધતા વિકસાવવાનું સૌથી શક્તિશાળી સાધન છે. તેમણે જણાવ્યું હતું કે અમદાવાદ એજ્યુકેશન ગ્રુપ છેલ્લા ઘણા વર્ષોથી વિદ્યાર્થીઓ, વાલીઓ અને શૈક્ષણિક સંસ્થાઓ વચ્ચે સેતુરૂપ બની શિક્ષણ ક્ષેત્રે સકારાત્મક કાર્ય કરી રહ્યું છે. તેજસ્વી વિદ્યાર્થીઓને પ્રોત્સાહન આપવા સાથે તેમને સમાજ અને પર્યાવરણ પ્રત્યે જવાબદાર નાગરિક તરીકે ઘડવાનો પણ ગ્રુપનો સતત પ્રયાસ રહ્યો છે. અમદાવાદ એજ્યુકેશન ગ્રુપના પ્રમુખ શ્રી રોકેશ પરમારે જણાવ્યું હતું કે એઈજી સમગ્ર વર્ષ દરમિયાન વિદ્યાર્થી સન્માન સમારંભ, પરીક્ષાનો ડર દૂર કરવા માટેનો "એન્જોય એકઝામ" કાર્યક્રમ, કારકિર્દી માર્ગદર્શન વર્કશોપ, ટીચર્સડેવલપમેન્ટ પ્રોગ્રામ, દિવાળી ગેટ-ટુ-ગેટર સહિતના

વિવિધ કાર્યક્રમો દ્વારા વિદ્યાર્થીઓ, વાલીઓ અને શિક્ષકો માટે સતત કાર્યરત રહે છે. આજના કાર્યક્રમની વિશેષતા તરીકે શહેરના ટોપ ૫૦૦ વિદ્યાર્થીઓએ એકસાથે પર્યાવરણ સંરક્ષણ સંકલ્પ શ્રદ્ધ કર્યો હતો. ફેડરેશન ઓફ એકેડેમિક એસોસિએશન્સ, ગુજરાત ના ચેરમેન શ્રી હેમાંગ રાવલ એ વિદ્યાર્થીઓને સંકલ્પ લેવાડાવ્યો હતો. વિદ્યાર્થીઓએ વૃક્ષારોપણ, પાણી બચાવ, પ્લાસ્ટિકનો ઓછો ઉપયોગ, સ્વચ્છતા જાળવવા તથા સમાજમાં પર્યાવરણ જાગૃતિ ફેલાવવાના સંકલ્પ સાથે "ગ્રીન એએસેડર અભિયાન" માં જોડાઈ પર્યાવરણ પ્રત્યેની પોતાની જવાબદારી નિભાવવાનો નિર્ધાર વ્યક્ત કર્યો હતો. કાર્યક્રમના નોલેજ પાર્ટનર તરીકે શહેરની પ્રતિષ્ઠિત શિક્ષણ સંસ્થા લર્વેડેઈટીજી અ દ્વારા મહત્વનું યોગદાન આપવામાં આવેલું હતું તથા છઠ્ઠેજજેલ ૨ સ્ટ્રીમીહલ ડેવિલપ્મેન્ટ કોર્પોરેશન અબ્બાસી તથા તેમની ટીમ પણ વિશેષ ઉપસ્થિત રહી હતી. સાથે સાથે શહેરની વિવિધ શૈક્ષણિક સંસ્થાઓના સંચાલકો, શિક્ષકો, વિદ્યાર્થીઓ, વાલીઓ

વોર્ડ નં. ૮ માં મંજૂર થયેલ વરસાદી પાણીના નિકાલ અને સી.સી. રોડનું કામ તાત્કાલિક શરૂ કરવા ચીફ ઓફિસર અને પ્રમુખને પત્ર

પાલનપુર: ચોમાસાની ઋતુ નજીક આવી રહી છે ત્યારે પાલનપુર નગરપાલિકાના વોર્ડ નંબર ૮ માં સમાવિષ્ટ વિસ્તારોમાં પ્રજાજનોને વરસાદી પાણી ભરાવવાની સમસ્યામાંથી મુક્તિ અપાવવા માટે પાલનપુર નગરપાલિકાના પૂર્વ નગરસેવક કૌશલ અમૃતલાલ જોષીએ પાલિકા તંત્ર સામે સવાલો ઉઠાવી ઉગ્ર રજૂઆત કરી છે. તેમણે નગરપાલિકાના પ્રમુખ અને મુખ્ય અધિકારી (ચીફ ઓફિસર)ને તેમજ જી.યુ.ડી.સી વિભાગને લેખિત પત્ર લખીને મંજૂર થયેલા કામો યુદ્ધના ધોરણે ચાલુ કરવા માગ કરી છે. પૂર્વ નગરસેવક કૌશલ જોષીએ પત્રમાં જણાવ્યું છે કે, ગત ટર્મમાં તેમના કાર્યકાળ દરમિયાન પ્રશંસા કરી હતી.

વોર્ડ નંબર ૮ માં આવતા દેવપુરા ગામ, નવદુર્ગા સોસાયટી તેમજ ખોડિયાર સોસાયટી (ડીસા હાઈવે) વિસ્તારમાં ચોમાસા દરમિયાન ભરાતા વરસાદી પાણીના કામચલાઉ નિકાલ માટે ડેક્ક (જી.યુ.ડી.સી.) વિભાગ પાસે ખાસ સર્વે કરાવવામાં આવ્યો હતો. આ સર્વેના આધારે વરસાદી પાણીના નિકાલનું મહત્વનું કામ મંજૂર કરાવીને તેનો વર્ક ઓર્ડર પણ ઈશ્યુ કરાવી દેવામાં આવ્યો હતો. પરંતુ, વર્ક ઓર્ડર અપાઈ ગયો હોવા છતાં હજુ સુધી ડ્રાઉન લેવલ પર આ કામ શરૂ કરવામાં ન આવતા દર વર્ષે ચોમાસામાં દેવપુરા અને આસપાસની સોસાયટીઓમાં ઘૂંટણસમા પાણી ભરાઈ જવાના કારણે સ્થાનિક રહીશો ભારે હેરાન-પરેશાન થઈ જાય છે. જો

ચોમાસા પહેલા આ કામ પૂર્ણ ન થાય તો આ વર્ષે પણ જનતાએ ભારે હાલાકી ભોગવવી પડશે તેવી ભીતિ સેવાઈ રહી છે

પૂર્વ નગરસેવકે વધુમાં જણાવ્યું હતું કે જો આ વરસાદી પાણીના નિકાલની કામગીરી પૂર્ણ થયા બાદ તુરંત જ દેવપુરા થી ડીસા હાઈવેને જોડતા સી.સી. રોડનું કામ પણ ગત ટર્મમાં મંજૂર કરાવેલું છે. વરસાદી નિકાલનું કામ અટકેલું હોવાથી રોડનું કામ પણ શરૂ થઈ શક્યું નથી. ચોમાસા પૂર્વે આ બંને કામો સમયસર શરૂ કરાવીને પૂર્ણ કરવામાં આવે તો પ્રજાને પડતી હાલાકી માંથી મુક્તિ મળશે હવે જોવાનું એ રહ્યું કે પાલિકા લોકહિતના કામો શરૂ કરાવે છે કે પછી પ્રજાએ ફરીથી પાણીમાં ડૂબવાનો વારો આવશે.



જેમના જીવનની દરેક ક્ષણ સેવા અને રાષ્ટ્રહિત પ્રત્યેની અડગ પ્રતિબદ્ધતાનું પ્રતીક છે,
જેમના માટે જનકલ્યાણ જ જીવનસાધના છે, એવા **સેવાભાવી શ્રી નરેન્દ્ર મોદીજી**ના નેતૃત્વમાં
ભારતની અવિરત પ્રગતિ થઈ રહી છે એવું સમગ્ર દેશ કહી રહ્યો છે...

12 વર્ષ વિશ્વાસના, વિકાસના, જનકલ્યાણના

» ગરીબ કલ્યાણ

- 81 કરોડથી વધુ નાગરિકોને દર મહિને નિ:શુલ્ક અનાજ
- 4 કરોડથી વધુ પીએમ આવાસ, 10.5 કરોડથી વધુ ઉજ્જવલા ગેસ કનેક્શન અને 12 કરોડથી વધુ શૌચાલયોથી જીવન બન્યું સરળ

» નારીશક્તિ

- 32 કરોડથી વધુ મહિલાઓના જનધન ખાતા ખુલ્યા
- સેનામાં મહિલાઓને મળ્યું સ્થાયી કમિશન
- 3 કરોડથી વધુ 'લખપતિ ટીવી'
- 10 કરોડ ગ્રામીણ મહિલાઓ 91 લાખથી વધુ સ્વ-સહાય જૂથોના માધ્યમથી બની સશક્ત

» રાષ્ટ્ર નિર્માણ

- 26 શહેરોમાં વિસ્તર્યું 1,100 કિ.મી. થી વધુનું મેટ્રો નેટવર્ક
- દેશભરમાં હોડી રહી છે 164 વંદે ભારત ટ્રેનો
- અટલ સેતુ, સુદર્શન સેતુ, ચિનાબ રેલ બ્રિજ, બોગીબિલ બ્રિજ, પંબન બ્રિજ જેવા વિશાળ ઇન્ફ્રાસ્ટ્રક્ચર પ્રોજેક્ટ્સનું નિર્માણ
- એરપોર્ટ્સની સંખ્યા 74થી વધીને 164 થઈ

» યુવાશક્તિ

- અંદાજે 2 કરોડ યુવાનોને કૌશલ્ય તાલીમ
- ₹40 લાખ કરોડથી વધુની મુદ્રા લોન
- દેશભરમાં 2.2 લાખ સ્ટાર્ટઅપ્સ
- 10,000થી વધુ અટલ ટેકરિંગ લેબ્સ દ્વારા નવીનતાને પ્રોત્સાહન

» આરોગ્ય

- 70 વર્ષથી વધુ વયના વરિષ્ઠ નાગરિકોને પણ ₹5 લાખ સુધી મફત સારવાર
- 60 કરોડથી વધુ લોકોને આયુષ્માન ભારતનું સુરક્ષા કવચ
- દેશભરમાં 19,000થી વધુ જનઔષધિ કેન્દ્રોમાં 90% સુધી સસ્તી દવાઓ

» રાષ્ટ્ર પ્રથમ

- આશરે ₹38,400 કરોડનું રેકોર્ડ ડિફેન્સ એક્સપોર્ટ
- નક્સલવાદમુક્ત ભારતનું સપનું થયું સાકાર, આતંકવાદ સામે 'ઝીરો ટોલરન્સ' નીતિ
- ગુલામીની માનસિકતામાંથી મુક્તિ - રાજપથ બન્યો કર્તવ્ય પથ અને છત્રપતિ શિવાજી મહારાજની મુદ્રાથી પ્રેરિત નૌસેનાનો નવો ધ્વજ

» ખેડૂત કલ્યાણ

- ₹4.3 લાખ કરોડની પીએમ કિસાન સમ્માન નિધિ
- 4 કરોડથી વધુ ખેડૂતોને ₹2 લાખ કરોડનું પાક વીમા કવચ
- ₹26 લાખ કરોડથી વધુના પાકની ખરીદી MSP પર
- 8 કરોડ ખેડૂતોને કિસાન ક્રેડિટ કાર્ડ

» મધ્યમવર્ગીય પરિવાર

- ₹12.75 લાખ સુધીની વાર્ષિક આવક કરમુક્ત
- ઉડાન યોજના હેઠળ 1.6 કરોડથી વધુ મુસાફરોએ કરી સસ્તી હવાઈ યાત્રા
- એમબીબીએસ બેઠકોની સંખ્યા 151% વધીને અંદાજે 1.3 લાખ થઈ

» વારસો અને વિકાસ

- અયોધ્યામાં ભવ્ય રામ મંદિરનું નિર્માણ
- કારી વિશ્વનાથ ધામ, મહાકાલ મહાલોક અને કેદારનાથ ધામનો કાર્યાલય

ગરીબ કલ્યાણ, યુવાશક્તિ અને નારીશક્તિના સશક્તિકરણ થકી દેશને અગ્રેસર કરતા આ '૧૨ વર્ષ વિશ્વાસના, વિકાસના, જનકલ્યાણના' એ આદરણીય વડાપ્રધાનશ્રીની રાષ્ટ્રહિત પ્રત્યેની અતૂટ પ્રતિબદ્ધતાનું પ્રતીક છે. - શ્રી હર્ષ સંઘવી, માનનીય નાયબ મુખ્યમંત્રી, ગુજરાત



गांधीनगर महानगरपालिका द्वारा पथिक आश्रम सामे फूटपाथ परथी ट्राफिकने अडचणरूप दबाणो दूर कराय



गांधीनगर महानगरपालिका द्वारा शहरेमा नागरिको सुविधा अने ट्राफिक नियमनने सुधारु बनाववा माटे सतत प्रयासो करवामा आवी रह्या छे. जेना भागदुपे महानगरपालिकानी असेटेट शाखा द्वारा पथिक आश्रमनी सामे जहरे जनता माटे

बनाववामा आवेली फूटपाथ परथी राहदारीओने याववामा तथा वाहनव्यवहारने अडचणरूप बनता लारी-गल्लाना दबाणो हटाववानी कडक कार्यवाही लाय धरवामा आवी छे. शहरेना मार्गोने स्वच्छ अने दबाणमुक्त राखववानी आशयथी आ सघन कामगिरी लाय

धरवामा आवी छती.

आ कार्यवाही दरमियान असेटेट शाखानी टीम द्वारा पथिक आश्रम विस्तारमा तपास करीने फूटपाथ पर गेरकायदेसर रीते उभा रहेता दबाणो सामे सभत पगवां लेवामा आव्या छता. आ कामगिरी अंतर्गत फूटपाथ पर दबाण करती कुल आठ जेतली

लारीओ हटावी लेवामा आवी छे. आ दबाणो दूर थवाथी हवे आ विस्तारमा राहदारीओ माटे फूटपाथ संपूर्णपणे पुख्वा अने सुरक्षित बन्यो छे, परिणामे ट्राफिक जमनी समस्यामा पण राहत मणी छे.

महानगरपालिका तंत्र द्वारा स्पष्ट करवामा आयुं छे के शहरेना कोठपण विस्तारमा जहरे जनताने अडचणरूप बनता आवा दबाणो यवावी लेवामा आवशे नही. ભવિષ્યમાં પણ શહેરના અન્ય વિસ્તારોમાં ફૂટपाथ अने जहरे रस्ताओ पर उभा थता आवा गेरकायदेसर दबाणो हटाववानी कामगिरी अविस्तपणे यलु राखववामा आवशे. शहरीजो अने वेपारीओने पण अपील करवामा आवे छे के तेओ जहरे मार्गो अने फूटपाथने दबाणमुक्त राखीने शहरेनी व्यवस्था जणववामा महानगरपालिकाने पोतानो पूर्णसहकार आपे.

સુરત પાલિકાના નેચર પાર્કમાં ૩૪ દિવસમાં ૧.૦૯ લાખ મુલાકાતીઓ ઉમટ્યા : ૩૦.૦૮ લાખની આવક

ઉનાળાના વેકેશન દરમિયાન સુરત મહાનગરપાલિકાનું સરથાણા નેચર પાર્ક ફરી એકવાર સુરતીઓનું સૌથી લોકપ્રિય પર્યટન સ્થળ સાબિત થયું છે. ૩૪ દિવસનું વેકેશન દરમિયાન ૧.૦૯ લાખથી વધુ મુલાકાતીઓ નેચર પાર્કની મુલાકાત લેતાં પાલિકાને ૩૦.૦૮ લાખની આવક થઈ છે. જોકે, મુલાકાતીઓની સંખ્યામાં સતત વધારો થવા છતાં પૂરતો સ્ટાફ ઉપલબ્ધ ન હોવાથી કર્મચારીઓએ ભારે દબાણ વચ્ચે કામગીરી કરવી પડી હતી. દર વર્ષની જેમ આ વર્ષે પણ ઉનાળાના વેકેશને સુરત મહાનગરપાલિકા સંચાલિત સરથાણા નેચર પાર્કને ફળ્યું છે. વેકેશન દરમિયાન મોટી સંખ્યામાં પરિવારો, બાળકો અને પ્રકૃતિપ્રેમીઓ નેચર પાર્કની મુલાકાતે ઉમટી પડ્યા હતા. પરિણામે માત્ર ૩૪ દિવસમાં જ એક લાખથી વધુ મુલાકાતીઓએ નેચર પાર્કની મુલાકાત લીધી



હતી. સુરતના નાગરિકોમાં પર્યાવરણ પ્રત્યે જાગૃતિ વધે તેમજ વિવિધ પશુ-પક્ષી અને રેપટાઈલ્સ વિશે જાણકારી મળે તે હેતુથી સરથાણા ખાતે ડો. શ્યામાપ્રસાદ મુખર્જી ઝૂલોચકલ ગાર્ડન અને નેચર પાર્ક વિકસાવવામાં આવ્યો છે. હાલમાં અહીં ૨૪ પ્રજાતિના ૧૨૮ પ્રાણીઓ, ૨૭ પ્રજાતિના ૨૮૪ પક્ષીઓ અને ૫ પ્રજાતિના ૬૧ રેપટાઈલ્સ મુલાકાતીઓના આકર્ષણનું કેન્દ્ર બન્યા છે. સુરત ઉપરાંત દક્ષિણ ગુજરાતના અન્ય

શહેરો અને જિલ્લામાંથી પણ લોકો અહીં મુલાકાતે આવે છે. પાલિકા તંત્રના આંકડા મુજબ ૪ મેથી ૭ જૂન દરમિયાન કુલ ૧,૦૯,૧૮૯ મુલાકાતીઓએ નેચર પાર્ક ની મુલાકાત લીધી હતી. જેના કારણે પાલિકાને ૩૦,૦૮,૯૫૦ની આવક થઈ છે. વેકેશનના અંતિમ સપ્તાહ અને ખાસ કરીને છેલ્લા રવિવારે સૌથી વધુ ભીડ જોવા મળી હતી. આખો દિવસ ટિકિટ કાઉન્ટર અને વિવિધ પ્રદર્શન વિસ્તારોમાં

મુલાકાતીઓની ભારે અવર જવર જોવા મળી હતી. જોકે, મુલાકાતીઓની સંખ્યા સતત વધી રહી હોવા છતાં નેચર પાર્કમાં કર્મચારીઓની સંખ્યા મર્યાદિત હોવાનું સામે આવ્યું છે. ટિકિટ વિતરણ, પ્રાણીઓની દેખરેખ, મુલાકાતીઓનું માર્ગદર્શન અને સુરક્ષા સહિતની કામગીરી માટે ઉપલબ્ધ સ્ટાફ પર વધારાનો ભોજો આવી ગયો હતો. કર્મચારીઓએ ભારે દબાણ વચ્ચે ફરજ બજાવવી પડી હતી. બીજી

ગુજરાતમાં વરસાદ માટે જોવી પડશે રાહ, આગામી ૭ દિવસ ગરમી તોબા પોકારશે, ૧૩ જૂને વાતાવરણ પલટાશે!

હવામાન વિભાગની નવી આગાહી મુજબ આવનાર ૧૩ જૂન સુધી રાજ્યમાં ગરમીનો પારો ઊંચો જ રહેશે અને તાપમાનમાં કોઈ મોટો ઘટાડો જોવા નહીં મળે. દક્ષિણ ગુજરાતના વિસ્તારો માટે આગામી સમય ભારે રહેશે. ડાંગ, તાપી, નવસારી અને વલસાડ જિલ્લામાં સમગ્ર સપ્તાહ દરમિયાન વરસાદી વાતાવરણ જળવાઈ રહેશે. તો દક્ષિણ ગુજરાતથી વિપરીત, મધ્ય અને ઉત્તર ગુજરાતના ભાગોમાં આગામી ૪ થી ૫ દિવસ સુધી વરસાદની કોઈ શક્યતા નથી અને હવામાન તદન સૂકું રહેશે. વરસાદની વચ્ચે રાહતના સમાચાર એ છે કે, આગાઉ જે ૪૦ થી ૫૦ ડિગ્રીની ઝડપે પવન ફૂંકાવાની આગાહી હતી, તે ચેતવણી હવે હવામાન વિભાગે

વાતાવરણમાં પલટો આવતા પાછી ખેંચી લીધી છે. ગુજરાતમાં કઈ તારીખે કયા જિલ્લામાં છૂટા છવાયા સ્થળોએ ગાજવીજ સાથે વરસાદની આગાહી? સુરત, નર્મદા, છોટા ઉદેપુર, નવસારી, તાપી, વલસાડ અને ડાંગ, દમણ અને દાદરા નગર હવેલી, ગીર સોમનાથ, અમરેલી, ભાવનગરભરૂચ, વડોદરા, પંચમહાલ, દાહોદ, મહીસાગર, સુરત, નર્મદા, છોટા ઉદેપુર, નવસારી, તાપી, વલસાડ અને ડાંગ, દમણ અને દાદરા નગર હવેલી, ગીર સોમનાથ, અમરેલી, ભાવનગરભરૂચ, વડોદરા, પંચમહાલ, દાહોદ, મહીસાગર, સુરત, નર્મદા, છોટા ઉદેપુર, નવસારી, તાપી, વલસાડ અને ડાંગ, દમણ અને દાદરા નગર હવેલી, ગીર સોમનાથ, અમરેલી, ભાવનગર,

જૂનાગઢ અને પોરબંદર ક્યાં ક્યારે પહોંચશે ચોમાસું? ગોવા અને તેલંગાણા: ૭-૮ જૂન સુધી મહારાષ્ટ્ર: ૧૦ જૂન સુધી ગુજરાત: ૨૦ જૂન સુધી મધ્યપ્રદેશ: ૧૫થી ૨૦ જૂન સુધી બિહાર: ૧૫થી ૨૦ જૂન સુધી મધ્ય યુપી અને જૂનરાજસ્થાન: ૨૫થી ૩૦ જૂન સુધી દિલ્હી-દ્રાક્ષ: ૩૦ જૂનની આસપાસ મહારાષ્ટ્ર સહિત ૭ રાજ્યોમાં ચોમાસાની એન્ટીડેશમાં દક્ષિણ-પશ્ચિમ મોનસૂને હવે જોરદાર રફતાર પકડી લીધી છે. હવામાન વિભાગ (ઈસ્ટ) ના તાજા અહેવાલ મુજબ, ચોમાસું મહારાષ્ટ્રમાં પ્રવેશ કરી ચૂક્યું છે. આ ચોમાસાએ ૪ જૂનના રોજ કેરળના દરિયાકાંઠે દસ્તક દીધી હતી અને તેના માત્ર ૪૮ કલાકની અંદર જ તે દેશના સાત રાજ્યો સુધી પહોંચી ગયું છે.

હાલમાં કેરળ, કર્ણાટક, તમિલનાડુ, આંધ્રપ્રદેશ, મહારાષ્ટ્ર, મણિપુર અને મિઝોરમમાં ચોમાસાના વાદળો છવાઈ ગયા છે. આ સિવાય ગોવા અને આંધ્રપ્રદેશમાં પણ ચોમાસાની વ્યાપક અસર જોવા મળી રહી છે. આગામી એક સપ્તાહ ભારે વરસાદની આશંકા હવામાન વિભાગના જણાવ્યા અનુસાર, આગામી કેરળ, કર્ણાટક, તમિલનાડુ અને પૂર્વોત્તરના રાજ્યોમાં ભારેથી અતિભારે વરસાદ પડવાની સંભાવના છે. આ વિસ્તારોમાં ઘણી જગ્યાએ ૭ થી ૨૦ સેમી સુધીનો વરસાદ ખાબકી શકે છે. નોંધનીય છે કે આ વર્ષે ચોમાસું સામાન્ય સમય કરતાં ત્રણ દિવસ મોડું પહોંચ્યું છે, સામાન્ય રીતે તે ૧ જૂને કેરળ પહોંચતું હોય છે.

અનુસૂચિત જનજાતિ (ST) પ્રમાણપત્ર હવે ઘરે બેઠાં ઓનલાઈન

ST પ્રમાણપત્ર ઓનલાઈન કઈ રીતે મેળવવું? જાણો...

ગુજરાત સરકાર દ્વારા અનુસૂચિત જનજાતિ (ST) પ્રમાણપત્ર મેળવવાની પ્રક્રિયાને સંપૂર્ણ ડિજિટલ બનાવવામાં આવી છે. નાગરિકો હવે ઘરે બેઠાં ડિજિટલ ગુજરાત પોર્ટલના માધ્યમથી અરજી કરી શકે છે અને મંજૂરી બાદ પ્રમાણપત્ર સીધું જ ડિજિટલ માધ્યમથી મેળવી શકે છે.

ઓનલાઈન અરજી કરવાની પ્રક્રિયા

- પોર્ટલ વિઝિટ કરો:** www.digitalgujarat.gov.in પોર્ટલ પર જઈ 'નાગરિક સેવાઓ' (Citizen Services) વિકલ્પ પસંદ કરો.
- યોગ્ય સેવા પસંદ કરો:** સેવાઓની યાદીમાં અનુક્રમ નંબર ૩૩ (જ્ઞાતિ ST પ્રમાણપત્ર - સુગમ) પર ક્લિક કરો.
- ઘરે બેઠાં ફોર્મ ભરો:** કોઈપણ કચેરીએ ગયા વિના ઓનલાઈન માધ્યમથી સીધું જ ફોર્મ ભરી શકાશે.
- આધાર-પુરાવા અપલોડ કરો:** ગુજરાત અનુસૂચિત આદિજાતિ (પ્રમાણપત્ર કાઢી આપવાનું અને તેની ખરાઈ કરવાનું નિયમન કરવા) બાબત નિયમો-૨૦૨૦ ના "નમૂના-ક" મુજબના આધાર-પુરાવા અપલોડ કરવા માટે તૈયાર રાખો.

સેવાની વિશેષતાઓ અને લાભ

- ડિજિટલ માધ્યમથી પ્રમાણપત્રની પ્રાપ્તિ:** અરજી મંજૂર થયા પછી પ્રમાણપત્ર વોટ્સએપ અથવા ઈ-મેઈલ દ્વારા મોકલવામાં આવશે.
- ગુજરાતી અને અંગ્રેજી ભાષામાં ઉપલબ્ધ:** લાભાર્થીઓને બંને ભાષામાં પ્રમાણપત્ર મેળવવાની સુવિધા આપવામાં આવી છે.
- સેવાની શરૂઆત:** આ આધુનિક સેવા સમગ્ર ગુજરાતમાં તા. ૨૪/૦૩/૨૦૨૬થી ઉપલબ્ધ કરાવવામાં આવી છે.

ડિજિટલ માધ્યમથી ઘરે બેઠાં ST પ્રમાણપત્રની પ્રાપ્તિ, એ છેવાડાના માનવીના સશક્તિકરણ અને 'વિકસિત ગુજરાત'ના સંકલ્પને સાકાર કરવાની દિશામાં એક મજબૂત કદમ છે.

- શ્રી હર્ષ સંઘવી, નાયબ મુખ્યમંત્રી, ગુજરાત

વિકસિત ભારત, વિકસિત ગુજરાત...

Printer/publisher/owner & Editor: Pradip.A. Raval Printed at Jay Graphics & Printers, C15, Vikram Chambers, Income Tax. Ashram Road, Ahmedabad-380009. Published At : Plot No: 581/1, Sector-7 B, Gandhinagar - 382007, Gujarat